

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమదానందరామాయణే మనోహరకాండే

॥ శ్రీసీతాష్టోత్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీసీతాష్టోత్తరశతనామస్తోత్రం ॥

అగస్తీరువాచ

ఏవం సుతీక్ష్ణ సీతాయాః కవచం తే మయేరితం।

అతః పరం శ్రుణుష్వాన్యత్ సీతాయాః స్తోత్రముత్తమం॥ 1 ॥

యస్మిన్నష్టోత్తరశతం సీతానామాని సంతి హి।

అష్టోత్తరశతం సీతా నామ్నాం స్తోత్రమనుత్తమం॥ 2 ॥

యే పఠంతి నరాస్త్యత్ర తేషాం చ సఫలో భవః।

తే ధన్యా మానవా లోకే తే వైకుంఠం వ్రజంతి హి॥ 3 ॥

న్యాసః

అస్య శ్రీ సీతానామాష్టోత్తర శతమంత్రస్య అగస్త్య ఋషిః।

అనుష్టుప్ చందః। రమేతి బీజం। మాతులింగీతి శక్తిః।

పద్మాక్షజేతి కీలకం। అవనిజేత్యస్త్రం। జనకజేతి కవచం।

మూలకాసుర మర్దినీతి పరమో మంత్రః।

శ్రీ సీతారామచంద్ర ప్రీత్యర్థం సకల కామనా సిద్ధ్యర్థం

జపే వినియోగః॥

కరన్యాసః

ఓం సీతాయై అంగుష్ఠాభ్యాం నమః।

ఓం రమాయై తర్జనీభ్యాం నమః।

ఓం మాతులింగ్యై మధ్యమాభ్యాం నమః।

ఓం పద్మాక్షజాయై అనామికాభ్యాం నమః।

ఓం అవనిజాయై కనిష్ఠికాభ్యాం నమః।
ఓం జనకజాయై కరతల కరప్పృష్ఠాభ్యాం నమః॥

అంగన్యాసః

ఓం సీతాయై హృదయాయ నమః।
ఓం రమాయై శిరసే స్వాహా।
ఓం మాతులింగ్యై శికాయై వషట్।
ఓం పద్మాక్షజాయై నేత్రత్రయాయ వౌషట్।
ఓం జనకాత్మజాయై అస్త్రాయ ఫట్।
ఓం మూలకాసురమర్దిన్యై ఇతి దిగ్బంధః॥

ధ్యానం

వామాంగే రఘునాయకస్య రుచిరే యా సంస్థితా శోభనా
యా విప్రాధిప యాన రమ్య నయనా యా విప్రపాలాననా।
విద్యుత్పుంజ విరాజమాన వసనా భక్తార్తి సంఖండనా
శ్రీమద్ రాఘవ పాదపద్మయుగళ న్యస్తేక్షణా సాఽవతు॥

శ్రీ సీతా జానకీ దేవీ వైదేహీ రాఘవప్రియా।
రమాఽవనిసుతా రామా రాక్షసాంతప్రకారిణీ॥ 1॥

రత్నగుప్తా మాతులింగీ మైథిలీ భక్తతోషదా।
పద్మాక్షజా కంజనేత్రా స్మితాస్యా నూపురస్వనా॥ 2॥

వైకుంఠనిలయా మా శ్రీర్ముక్తిదా కామపూరణీ।
నృపాత్మజా హేమవర్ణా మృదులాంగీ సుభాషిణీ॥ 3॥

కుశాంబికా దివ్యదా చ లవమాతా మనోహరా।
హనూమద్వందితపదా ముగ్ధా కేయూరధారిణీ॥ 4॥

అశోకవనమధ్యస్థా రావణాదికమోహిని |
విమానసంస్థితా సుభ్రూః సుకేశీ రశనాన్వితా || 5 ||

రజోరూపా సత్త్వరూపా తామసీ వహ్నివాసిని |
హేమమృగాసక్తచిత్తా వాల్మీకాశ్రమవాసిని || 6 ||

పతివ్రతా మహామాయా పీతకౌశేయవాసిని |
మృగనేత్రా చ బింబోష్ఠీ ధనుర్విద్యావిశారదా || 7 ||

సౌమ్యరూపా దశరథస్నుషా చామర వీజితా |
సుమేధాదుహితా దివ్యరూపా త్రైలోక్యపాలిని || 8 ||

అన్నపూర్ణా మహాలక్ష్మీః ధీర్లజ్ఞా చ సరస్వతీః
శాంతిః పుష్టిః శమా గౌరీ ప్రభాఽయోధ్యానివాసిని ఇ || 9 ||

వసంతశీతలా గౌరీ స్నానసంతుష్టమానసా |
రమానామభద్రసంస్థా హేమకుంభపయోధరా || 10 ||

సురార్చితా ధృతిః కాంతిః స్మృతిర్మేధా విభావరీ |
లఘూదరా వరారోహి హేమకంకణమండితా || 11 ||

ద్విజపత్న్యర్పితనిజభూషా రాఘవతోషిణీ |
శ్రీరామనేవనరతా రత్నతాటంకధారిణీ || 12 ||

రామవామాంగసంస్థా చ రామచంద్రైకరంజిణీ |
సరయూజలసంక్రీడాకారిణీ రామమోహిణీ || 13 ||

సువర్ణతులితా పుణ్యా పుణ్యకీర్తిః కలావతీ |
కలకంతా కంబుకంతా రంభోరూర్గజగామిణీ || 14 ||

రామార్చితమనా రామవందితా రామవల్లభా |
శ్రీరామపదచిహ్నంకా రామరామేతిభాషిణీ || 15 ||

రామపర్యంకశయనా రామాంఘ్రిక్షాలిణీవరా |
కామధేన్వన్నసంతుష్టా మాతులింగకరధృతా || 16 ||

దివ్యచందనసంస్థా శ్రీర్మూలకాసురమర్దినీ |
ఏవమష్టోత్తరశతం సీతానామ్నాం సుపుణ్యదం || 17 ||

యే పఠంతి నరా భూమ్యాం తే ధన్యాః స్వర్గగామినః |
అష్టోత్తరశతం నామ్నాం సీతాయాః స్తోత్రముత్తమం || 18 ||

జపనీయం ప్రయత్నేన సర్వదా భక్తి పూర్వకం |
సంతి స్తోత్రాణ్యనేకాని పుణ్యదాని మహాంతి చ || 19 ||

నానేన సదృశానీహ తాని సర్వాణి భూసుర |
స్తోత్రాణాముత్తమం చేదం భుక్తి ముక్తి ప్రదం నృణాం || 20 ||

ఏవం సుతీక్ష్ణ తే ప్రోక్తం అష్టోత్తర శతం శుభం |
సీతానామ్నాం పుణ్యదంచ శ్రవణాః మంగళ ప్రదం || 21 ||

నరైః ప్రాతః సముత్థాయ పఠితవ్యం ప్రయత్నతః |
సీతా పూజన కాలేఽపి సర్వ వాంఛితదాయకం || 22 ||

|| ఇతి శ్రీసీతాష్టోత్తరశతనామస్తోత్రం సంపూర్ణం ||